

Gijăň dowamy / hekaýa

Category: Hekaýalar, Kitapcy

написано kitapcy | 25 января, 2025

Gijăň dowamy / hekaýa GIJĂŇ DOWAMY



kitapey.ru

Ýagys peseldi.

Üçegiň demrinde “şyt-pyt”, “şyt-şyt”, “pyt-pyt”...

Diňe özüne mälim ýagys dilinde kimdir birine nämedir bir zat barada pynhan habar ýollaýan ýaly...

Kimekä?

Özem näme hakda?

“Bakylyk – bu,
suw...” diýýämikä ýa?

Tamynyň gapysy açyldy.

Jygyl dysy dagy näteňet?

Ýaglamaly bolupdyr.

Ulusyna-da, ortanjysyna-da aýdanyna iküç gün-ä bolandyr.

“Äý ýo-laý, бүler düzeljekgäller-laý! Diňe maňa gereg-ä şü
tünäk. Olar bolsa boýlaryny muň bilen boýdaş edip, bärde,
kakasynyň külbesinde kireýine, wagtlaýyn ýaşaýalar-a...Häk...”.

Gahary geljek bolup başlady.

Ýagşam “şyt-pyt”, “şyt-şyt”, “pyt-pyt”...

“Seňki näm-aý, şumat?! Sluşaý, ýürege düşdüň-aý, sapsym bar-
a...”.

Öýdäkisiniň tanyş çybşyldysy.

Gözüni göterdi.

Elinde çaklaňja ýorgança bilen galyňam desmal.

Içinden-ä...nemetdi...

Birhili ýylap gitdi.

Daşyndanam gatyrgandy (...syrady).

-Näme turduň? Ýatywermeli keniň-dä.

-Ýatamok-la hälem. Girip-çykanyňam eşidip ýatyr dym.

Gapdalyna geçip, desmaly ikisiniňem aşagyna ýazdy-da, oturdy.

Ýorgançany onuň arkasyna ýapdy:

-Üşäýme birden. Kiçiň ynjalaryna garaşdym-la.

-Nähili?-diýip ol sorady.

-Hudaýa şükür, gyzgyn-a ýok. Burnuna-da ýatmanka damdyrdym.

Düzüwli dem alyp bilmän “myşşyldab-a” ýatmaýar-diýdi-de, aýaly
howany uzyn-uzyn ysgady. Soňam oň eгнаşyr garanjaklap,
aňyrsynda duran boş bulgury gördi:-Ýene kofe içdiňmi? Özüňem-
ä: “şü ýaranog-ow maňa, ýüregimi sançdyrýa” diýip ýörsüň...

Aýalynyň äheňindäki çuňňur alada nämüçindir oň ýüregini
gysdyrdy.

Ejesi ýadyna düşdi...

Gök gümmürdedi.

Ýagşam “şyt-pyt”, “şyt-şyt”, “pyt-pyt”...

“Näme diýjek bolýaňyz-aý war-a? Näme aýdasyňyz gelyän bolsa,
adam ýaly adam dilinde aýdyň-da tükediň-dä-how! Wäpçe bazar
etdiňiz-laý, war-a! Ýöne biriň-ä “gümmür-gümmür”, beýlekiňem
“şyt-şyt”, “pyt-pyt”...”.

Bu gatyrganmaly oýlanma kellesine gelen dessine-de, ol birdenkä:
-Äý men ölerin-laý!-diýip, morta gepläp goýberdi.
Nämüçin beýtdi?
Özem düşünmedi.
Belki, kimdir biriniň, şumat şu ukusyz, ýalňyz gijede özüne ejesiniňki ýaly dözmezçilik etmegini küýsändir.
Ýa-da tokly osuran ýaly bar oýun eden bolşy şodur.
Ýogsa beýle çökder gepi dilinden sypdyrar ýaly neme-de däl-le welin, özi.
Hudaýa şükür, aýagy sodaja sorkuldap dursa-da, öňki günküler ýaly, yzasy bilen janyny alyp gelmeýär. Ýüregem käte bir sanjyp gitse-de, yzyny üzmän agyryp duranok. Ýagdaýam, ýagşy. Birki hepde mundan öňki ýaly halys eňkamy agyp barmaýar...
Onda nämüçin beý diýdi?
Hudaý bilsin...
Onýança gulagynyň eşidenine özem ynanmaýan ýaly aýaly birsellem doňňara-daş bolup oturdy-da, birdenem ýerinden turdy.
Sesini çykarman arkasyna geçdi.
Sesini çykarmanam onuň çiginlerini owkalap başlady.
Gök gümmürdedi.
Ýagşam “şyt-pyt”, “şyt-şyt”, “pyt-pyt”...
Gijäňem salkynlygy çigrege öwrüldi.
Towuklar biraz köşeşdi.
Ýyldyrym çakanok.
Birdenem ýagyrynysyna ýapylan ýorgança bir zat damyp ugrady.
“Pyt-pyt...”.
-Hiç zadam bolmaz...-diýende höwrüniň sesi nämüçindir aglamjyramaly çykdy.
Belki, göwnünedir.
Şumat nämüçin aglasyn-aý?!
Näme, ölüp ýatan bamy?
-Nämüçin?-diýip ýene-de morta dillendi.
-Sebäbi saňa birzat bolsa, biz üçinem hemme zat gutarýa...
...diýdi-de, aýaly sojap dem aldy.
Oturanam şeýtdi.
Gök gümmürdedi.
Gümmürdäbersin.
Gije dowam edýär.
Şo-da oňatlyk.

Kimdir biri oturanlaň gulagynyň agzynda, olara bahyllyk bilen
myşlady... Hekaýalar